

# Fuga

O Italia i fafo o lo matou faitoto'a ua leva le faafiafialoto talu le te'i mai o le taututupu, ma fofola le fala felanua'i a le taumafanafana; o i latou e faafeiloa'ia a matou malo asiasi a o lei ulufale; e ifoifo mai pei ni Sapani fa'aaloalo. Konnichiwa!

Ua leva lo latou matea o le tupua: o se fale tuai ma faaleiloga lenei; ua naunau e fa'aatoa i so latou malosi le mau ava e fia faatumu—samasama o se lanu e ata mamao; poo lea ua saga lauusi ai ma lapopo'a o latou fuga, ma so'ona tulolo foi lo latou ava ma le migao;

(O la'u tala musumusulu lenei: E vaivai o latou 'au, e lē pei o la auro e tolu i le fagu a Vincent poo fa'i fua sesega i laufanua sa ou masani ai)

Ua to'ulu isi i se savili malosi na agi e lei mamao, toe ai na o le tasi lenei. Na ou fesoasoani e taute'e i luga.

*E iai le tufuga na vali sana ata i lili o le vao ma tautau a'e faaleiloga i le va o le lagi ma ao – i luga o se te'e la'au: Ma na suia lo tatou oge manatunatu.*

Fuga! e te le iloa lo'u fafia i lou tulata mai.

